

QOY ƏDALƏT ZƏFƏR ÇALSIN!



"SƏS" qəzeti mənim üçün ən əziz qəzətdir

Ilham Əliyev

SƏS



Qəzet 1991-ci il yanvarın 11-dən çıxır

№ 206 (5678) 31 oktyabr 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Azərbaycan dünyada humanitar dialoqun həyata keçirildiyi ölkədir

İlham Əliyev: "Biz öz milli, dini ənənələrimizə çox bağlıyıq, sadıq və milli dəyərlər gələcək inkişafımız üçün xüsusi rol oynayır"

Səh 3



Prezident İlham Əliyev İsveçrənin dövlət katibini qəbul edib



2

Azərbaycan, Türkiyə və İran xarici işlər nazirlərinin İstanbulda üçtərəfli görüşü olub



4

Siyavuş Novruzov: "Vəkillik fəaliyyəti ilə bağlı qanunlar sadələşdirilməlidir"



4

Bahar Muradova: "İnsan alverinə və qaçaqmalçılığa qarşı mübarizə gücləndirilməlidir"



4

Naxçıvan Qarnizonu qoşunlarının birgə təlimi keçirilib



6

Aleksandr Xramçixin: "Amerika silahı almaq Yerevana baha başa gələr"



10

7

"Aslan İsmayilovun tərbiyəsizliyinə son qoyulmalıdır"



7

Rəsul Quliyev Fransa senatına da xəyanət etdi



16

Ronaldu "Instagram"da ən populyar insandır



31 oktyabr 2018-ci il

Azərbaycan Respublikasının Prezidenti İlham Əliyev oktyabrın 30-da Türkmənistan Respublikası Nazirlər Kabineti sədrinin müavini Məmmətqan Çakıyevi qəbul edib.

AZƏRTAC xəbər verir ki, Prezident İlham Əliyev qeyd etdi ki, dövlət başçılarının qarşılıqlı səfərləri, eləcə də beynəlxalq tədbirlər çərçivəsində mütəmadi görüşləri ölkələrimiz arasında münasibətlərin inkişafında mühüm rol oynayır. Dövlətimizin başçısı, eyni zamanda, bildirdi ki, müvafiq strukturların rəhbərlərinin görüşləri də əməkdaşlığımızın genişləndirilməsi işinə öz töhfəsini verir. Prezident İlham Əliyev bu yaxınlarda Türkmənistan Nazirlər Kabineti sədrinin müavini, xarici işlər naziri Rəşid Meredovun ölkəmizə səfəri zamanı ikitərəfli münasibətlərimizin müxtəlif aspektlərinin müzakirə edildiyini dedi. Dövlətimizin başçısı Türkmənistan Nazirlər Kabineti sədrinin müavini Məmmətqan Çakıyevin böyük nümayəndə heyəti ilə ölkəmizə səfərindən məmnunluğunu ifadə etdi, bu səfərin dostluq və qardaşlıq əlaqələrimizin möhkəmlənməsi, əməkdaşlığımızın daha da genişləndirilməsi işinə öz töhfəsini verəcəyinə əminliyini bildirdi.

Məmmətqan Çakıyev, ilk növbədə, Türkmənistan Prezidenti

Azərbaycan ilə Türkmənistan arasında əlaqələr genişlənir

Prezident İlham Əliyev Türkmənistan Nazirlər Kabineti sədrinin müavini qəbul edib



Qurbanqulu Berdiməhəmmədovun salamlarını və ən xoş arzularını dövlətimizin başçısına və Azərbaycan xalqına çatdırdı. O, hökumətlərarası səviyyədə birgə fəaliyyətin həyata keçirilməsi üçün yaradılan şəraitə görə Prezident İlham Əliyevə minnətdarlığını bildirdi.

Görüşdə ölkələrimizin əlverişli coğrafi mövqədə yerləşməsinin önəmi qeyd olundu, həm Azərbaycanda, həm də Türkmənistanda ən müasir nəqliyyat infrastrukturunun yaradıldığı vurğulanaraq nəqliyyat, tranzit, logistika sahələrində əməkdaşlığın genişləndirilməsi üçün böyük potensialın olduğu bildirildi, ölkələrimizin ixracat imkanları və tranzit yüklərin daşınması ilə bağlı məsələlər ətrafında fikir mübadiləsi aparıldı. Dövlətimizin başçısı Türkmənistan Prezidentinin salamlarına görə minnətdarlığını bildirdi, onun da salamlarını Qurbanqulu Berdiməhəmmədova çatdırmağı xahiş etdi.

“Azərbaycan ilə Mərakeş Krallığı arasında münasibətlər yaxşı inkişaf edir”

Prezident İlham Əliyev Mərakeşin inzibati islahatlar və dövlət qulluğu nazirini qəbul edib

Azərbaycan Respublikasının Prezidenti İlham Əliyev oktyabrın 30-da Mərakeş Krallığının inzibati islahatlar və dövlət qulluğu naziri Məhəmməd bin Abdelkaderi qəbul edib.

AZƏRTAC xəbər verir ki, dövlətimizin başçısı Azərbaycan Respublikası ilə Mərakeş Krallığı arasında münasibətlərin yaxşı inkişaf etdiyini bildirərək, ölkələrimizin beynəlxalq təşkilatlar çərçivəsində həmişə bir-birini dəstəklədiyini vurğuladı. İqtisadi, regional inkişaf sahələrində də yaxşı nəticələrin olmasının zəruriliyini qeyd edən Prezident İlham Əliyev Mərakeş Krallığının inzibati islahatlar və dövlət qulluğu naziri Məhəmməd bin Abdelkaderin Azərbaycana səfərinin iki ölkə arasında əlaqələrə müsbət təsir göstərəcəyinə və ölkəmiz haqqında daha ətraflı məlumat alması işinə töhfə verəcəyinə ümidvar olduğunu bildirdi.

Mərakeş Krallığının inzibati islahatlar və dövlət qulluğu naziri Məhəmməd bin Abdelkader qeyd etdi ki,

Azərbaycan Prezidenti ilə görüşü ölkələrimiz arasında mövcud olan gözəl münasibətlərin daha da inkişaf etdirilməsinin yaxşı bir nümunəsidir və siyasi iradənin təzahürüdür. Ölkəsinin də Azərbaycanla əməkdaşlığın genişləndirilməsində maraqlı olduğunu deyən Məhəmməd bin Abdelkader bildirdi ki, Azərbaycan Prezidentinin söyləri və rəhbərliyi sayəsində

ölkəmiz davamlı inkişafa nail olub və Azərbaycanın əldə etdiyi nailiyyətlər Mərakeş Kralı Əlahəzrət VI Məhəmməd və Mərakeş xalqı tərəfindən böyük iftixarla qəbul olunur. Qonaq, eyni zamanda, dünya əhəmiyyətli mühüm tədbirlərin, o cümlədən Bakı Humanitar Forumu, Avropa Oyunları, Avroviziya mahnı müsabiqəsi, İslam Həmrəyliyi Oyunlarının Azərbaycanda uğurla keçirilməsi münasibətilə Prezident İlham Əliyevə təbriklərini çatdırdı.

Görüşdə Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyi ilə Mərakeş Krallığı arasında imzalanmış Memorandumun əhəmiyyətindən danışıldı, Azərbaycanın bu sahədə təcrübəsinin Mərakeşdə tətbiq olunmasının önəmi qeyd olundu. Söhbət zamanı ölkələrimiz arasında siyasi əlaqələrin çox yaxşı tarixə malik olduğu vurğulandı, iqtisadi sahədə əməkdaşlığın inkişaf etdirilməsinin zəruriliyi qeyd edildi.

Məhəmməd bin Abdelkader bildirdi ki, Azərbaycan Mərakeşin ərazi bütövlüyünü dəstəklədiyi kimi, öz növbəsində, Mərakeş də Azərbaycanın ərazi bütövlüyünü dəstəkləyir.



Prezident İlham Əliyev İsveçrənin dövlət katibini qəbul edib

Azərbaycan Respublikasının Prezidenti İlham Əliyev oktyabrın 30-da İsveçrə Konfederasiyasının təhsil, araşdırma və innovasiya üzrə dövlət katibi Mauro Dell'Ambrogionu qəbul edib.

AZƏRTAC xəbər verir ki, dövlətimizin başçısı ölkələrimiz arasında əməkdaşlığın yeni sahələri əhatə etməsindən məmnunluğunu bildirərək qeyd etdi ki, əgər əvvəllər iqtisadi əlaqələr enerji, investisiya, tikinti materialları sahələrində inkişaf edirdisə, hazırda tərəflər əməkdaşlıq istiqamətlərinin şaxələndirilməsində maraqlıdır.

İsveçrə Konfederasiyasının federal müşaviri, İqtisadi Məsələlər, Təhsil və Tədqiqatlar üzrə Federal Departamentin rəhbəri Yohan N.Şnayder-Ammanın ölkəmizə builki səfərinin uğurla keçdiyini vurğulayan Prezident İlham Əliyev Mauro Dell'Ambrogionun Azərbaycana bu səfərinin də əlaqələrimizin inkişaf etdirilməsi işinə xidmət edəcəyinə əminliyini ifadə etdi. Təhsil, innovasiya istiqamətlərinin ölkəmiz üçün prioritet təşkil etdiyini deyən Prezident İlham Əliyev bu baxımdan dünən Şeki şəhərində Vətəndaşlara Xidmət və Sosial İnnovasiyalar üzrə Dövlət Agentliyinin sayca 15-ci mərkəzinin açılışında iştirak etməsinə məmnunluqla qeyd etdi.

İsveçrənin texnologiyalar sahəsində çox yaxşı təcrübə qazandığını vurğulayan Prezident İlham Əliyev bu sahədə də əlaqələrimizin inkişafı üçün yaxşı imkanların olduğunu dedi.

İsveçrə Konfederasiyasının təhsil, araşdırma və innovasiya üzrə dövlət katibi Mauro Dell'Ambrogio ölkəmizdə keçirdiyi görüşlər barədə dövlətimizin başçısına məlumat verərək Təhsil Nazirliyində ölkələrimiz arasında təhsil sahəsində əməkdaşlığa dair Saziş imzalandıqlarını və ADA Universitetində olduqlarını məmnunluqla qeyd etdi. O, bu səfəri çərçivəsində Azərbaycan-Fransız Universitetində (UFAZ) mühazirəsi zamanı da elm və təhsil sahələrinin inkişafının və bu sahədə əməkdaşlığın önəmi barədə danışdığını dedi. Turizm sahəsində əməkdaşlığa toxunan Mauro Dell'Ambrogio İsveçrə Turizm Təşkilatı ilə Azərbaycan Turizm Agentliyi arasında imzalanan Sazişin mühüm əhəmiyyət daşıdığını vurğuladı, bu sahədə əməkdaşlığın genişləndirilməsində ölkələrimiz arasında birbaşa aviareyslərin açılmasının önəmini qeyd etdi. Görüşdə iqtisadiyyat, turizm, təhsil, o cümlədən peşə təhsili sahələrində əməkdaşlıq imkanları barədə fikir mübadiləsi aparıldı.

Azərbaycan dünyada humanitar dialoqun həyata keçirildiyi ölkədir

İlham Əliyev: "Biz öz milli, dini ənənələrimizə çox bağlıyıq, sadıq və milli dəyərlər gələcək inkişafımız üçün xüsusi rol oynayır"

Paytaxt Bakıda daha bir beynəlxalq tədbir VI Bakı Beynəlxalq Humanitar Forumu keçirildi. "Yeni dünya və yeni insan formalaşdıraraq: yaradıcılıq və insan inkişafı" mövzusunda keçirilən forumda təhsil və maarif sistemlərinin təkmilləşdirilməsinə, mədəniyyətin və incəsənətin dəstəklənməsinə, informasiya təhlükəsizliyinin təminatına, intellektual mülkiyyətin müdafiəsinə və digər aktual məsələlərə dair ətraflı diskussiyalar aparıldı.

Təbii ki, Bakının dünyada humanitar dialoqun həyata keçirildiyi paytaxta çevrilməsi də təsadüfi hal deyildi. Artıq altıncı dəfədir ki, Azərbaycanın paytaxtında baş tutan forumda 90-dan çox ölkənin nümayəndələrinin toplaşması və ölkənin sivilizasiya, mədəniyyətlərə, millətlərə və dinlərə münasibətlərin inkişafına dair dünya miqyasında dialoqun tərəqisi üçün ən əhəmiyyətli məkənlərdən birinə çevrilməsi dövlət başçısının həyata keçirdiyi daxili və xarici siyasətin məntiqidir.

VI Bakı Beynəlxalq Humanitar Forumu gələcək dünyamızı formalaşdıracaq kreativ ideyalar və onların həyata keçirilməsi yollarının axtarılmasını diqqətdə saxladı. Dünyanı vahid məkən və bütün bəşəriyyəti bir cəmiyyət kimi görmək istəyi yeni münasibətlər qurmağa, daha mütərəqqi və aktual müzakirələr aparmağa imkan vermiş oldu. İki gün ərzində müxtəlif sessiya və panellərdə 150-dən çox məruzə dinləndi və bu müzakirələrdə bəşəriyyəti narahat edən aktual məsələlərin həlli yolları araşdırıldı.

Azərbaycan Prezidenti İlham Əliyev VI Bakı Beynəlxalq Humanitar Forumun açılış mərasimində çıxışında vurğuladığı kimi, forumda müzakirə ediləcək məsələlər gələcək humanitar əməkdaşlıq üçün çox önəmli olacaq, xaricdən gələn qonaqlar forumun işinə çox böyük töhfə verəcəklər: "Humanitar məsələlərin müzakirəsi çox önəmlidir. Çünki biz müasir dünyada bu sahədə həm nailiyyətləri, həm də problemləri görürük. Azərbaycan bu sahəyə çox böyük önəm verən ölkələrdən biridir. Ölkəmizdə humanitar əməkdaşlığa dair bir çox mötəbər beynəlxalq tədbirlər keçirilmişdir".

İslam Əməkdaşlıq Təşkilatına, Avropa Şurasına üzv olan Azərbaycan sivilizasiyalararası dialoqa öz töhfəsini verir. Ölkəmizdə tariximizə, mədəniyyətimizə, adət-ənənələrimizə mədəniyyət və incəsənət nümunələrimizə Azərbaycan Prezidenti İlham Əliyev tərəfindən ayrılan diqqətin bariz nümunəsidir ki, bu gün Azərbaycan müasirliklə tarixiliyin vəhdətində dünyanın diqqətini cəlb edir. Bu gün ölkəmizdə müxtəlif xalqların



sülh və əmin-amanlıq şəraitində yaşaması Azərbaycanda multikulturalizmin və tolerantlığın nümunəsidir. Bu siyasətin bu gün də dövlətimizdə davam etdirildiyin qeyd edən ölkə Prezidenti İlham Əliyev Azərbaycanda bu istiqamətdə dövlət siyasətinin çox səmərəli olduğunu və gözəl nəticələrə gətirib çıxardığını vurğulayıb: "Bizim tarixi keçmişimiz, mədəniyyətimiz onu göstərir ki, müxtəlif dinlərin nümayəndələri Azərbaycanda həmişə çox rahat yaşayıblar, bir aile kimi yaşayıblar. Bizim tarixi, dini abidələrimiz həm qədim tariximizi göstərir, eyni zamanda, göstərir ki, Azərbaycan müxtəlif dinlərin nümayəndələri üçün doğma diyar, doğma məkən olmuşdur".

Ənənəvi dinlərin məbədlərinin katolik, pravoslav kilsələrinin, sinaqoqların bərpası və tikintisinin Azərbaycan reallıqları olduğunu qeyd edən dövlət başçısı Azərbaycanda multikulturalizmin dövlət siyasəti olduğunu iştirakçıların diqqətinə çatdırıb: "Biz öz milli, dini ənənələrimizə çox bağlıyıq, sadıq və milli dəyərlər gələcək inkişafımız üçün xüsusi rol oynayır. Deyə bilərəm ki, müasir Azərbaycan dövləti çox dərin milli dəyərlər, milli-mənəvi dəyərlər üzərində qurulubdur. Eyni zamanda, biz dünyaya açıyıq. Qeyd etdiyim kimi, Azərbaycan dünyada multikulturalizmin ünvanlarından birinə çevrilibdir və bu şərəfli status, artıq dünya birliyi tərəfindən tanınır".

İştirakçılar Azərbaycandakı iqtisadi inkişaf, tolerantiyə bərdə geniş məlumatlar əldə etdilər və bir daha Azərbaycanın tolerantiyə modelinin dünyaya təqdimində böyük rol oynamış oldular.

Forumda müzakirə olunan məsələlərdən biri də təhsillə bağlı idi. Hələ 15 il əvvəl Azərbaycan Prezi-

denti İlham Əliyev ölkənin əsas siyasi kursunun ifadəsi kimi "Neft kapitalını insan kapitalına çevirməli" strategiyasını irəli sürmüşdür. Müasir şəraitdə intellektual insan potensialının inkişafı Azərbaycan üçün təkə elmi aspektdə deyil, bütövlükdə, ölkənin sosial-iqtisadi və mədəni-mənəvi inkişafı baxımından xüsusi əhəmiyyət kəsb edir.

Təbii ki, təhsil almaq dinindən və irqindən asılı olmayaraq, hər bir insanın hüququdur. Amma təəsüflə də olsa, münaqişələr, yoxsulluq və digər xoşagəlməz hallardır. Azərbaycanda isə təhsil sisteminin maddi-texniki bazası möhkəmlənib. Azərbaycan Prezidenti İlham Əliyevin təhsilə yüksək qayğı və diqqət göstərməsi və bu sahənin hertərəfli inkişafını dövlət siyasətinin prioritet istiqamətlərindən biri elan etməsi son illərdə müstəqil respublikamızda təhsilin inkişafına əlverişli şərait yaradıb. Məktəblərdə əsaslı təmir-tikinti işlərinin aparılması, müasir tipli yeni təhsil ocaqlarının inşası regionların sosial-iqtisadi inkişafı dövlət proqramlarında, ölkə başçısının fərman və sərəncamlarında əksini tapmışdır. Bu gün Azərbaycanda dünyanın ən müasir təhsil ocaqları tikilib. Hətta ən ucqar dağ kəndlərində belə müasir tipli məktəblər istifadəyə verilib. Forumda dövlət başçısı iştirakçıların diqqətinə çatdırıb ki, son 15 il ərzində 3000-dən çox məktəb tikilib və təmir edilib: "Deməliyəm ki, Azərbaycanda cəmi 4500-dən bir qədər çox məktəb

var, onların əksər hissəsi ən yüksək standartlar səviyyəsində qurulub. Eyni zamanda, müəllim peşəsinə maraq da çox böyük dərəcədə artır. Aparılan islahatlar, o cümlədən, maaşların əhəmiyyətli dərəcədə artırılması, məktəblərin təmiri və digər stimullaşdırıcı addımlar nəticəsində, müəllim olmaq istəyənlərin sayı dəfələrlə artıb və bu il biz bunu əyani şəkildə görmüşük. Test imtahanlarında yüksək ballar toplayan abituriyentlər arasında müəllim olmaq istəyənlərin sayı bir neçə dəfə artıb. Yeni bu, onu göstərir ki, humanitar sahənin əsas hissələrindən biri olan təhsil sahəsinə çox böyük diqqət göstərilir və gözəl nəticələr vardır".

Yüksək intellektə malik insan kapitalının formalaşmasında, davamlı inkişafa zəmin yaradan güclü iqtisadiyyatın qurulmasında təhsilin rolu heç vaxt indiki qədər aktual olmayıb. Azərbaycan təhsilinə yönəlmiş diqqət, məhz bu sahədə zamanın tələblərini ödəyə biləcək kadrların yetişməsinə doğru atılan addımlar, bizə deməyə əsas verir ki, bu gün ölkəmizdə savadsızlıq, demək olar ki, sıfıra bərabərdir. Dövlətimizin başçısının təhsilə göstərdiyi diqqət nəticəsində, bu sahə tamamilə yeni və keyfiyyətli mərhələyə qədəm qoyub. Artıq ölkədə yeni təhsil konsepsiyası formalaşdırılıb və həyata keçirilir.

Göründüyü kimi, Azərbaycan dövləti iqtisadi islahatları dərinləşdirərək, sosial sahədə uğurlar əldə edib. Hər bir ölkənin təhsil sisteminin vəziyyəti həmin ölkənin dayanıqlı ardıcıl inkişafını təmin edən amillərdəndir. Forum təkə Azərbaycan üçün deyil, bütün dünya üçün əhəmiyyəti ilə yadda qaldı. Forumun Beynənaməsi qəbul edildi.

Nəzakət ƏLƏDDİNQIZI

Rəsmi xronika

Prezident İlham Əliyev Argentina Respublikasının Buenos-Ayres şəhərində keçirilmiş Yeniyyətəmələrin III Yay Olimpiya Oyunlarında Azərbaycan Respublikasının idmançıları və onların məşqçiləri üçün ən yüksək nəticələrə görə mükafatların müəyyən edilməsi haqqında Sərəncam imzalayıb.

Prezident İlham Əliyev kənd təsərrüfatı işçilərinə fəxri əndlərin verilməsi haqqında Sərəncam imzalayıb.

Prezident İlham Əliyev Natiq Nəsir oğlu Məmmədovun Azərbaycan Respublikası əmək və əhəlinin sosial müdafiəsi nazirinin müavini vəzifəsindən azad edilməsi haqqında Sərəncam imzalayıb.

Dövlət başçısının digər Sərəncamı ilə Vüsal Zakir oğlu Nəsiri Azərbaycan Respublikası əmək və əhəlinin sosial müdafiəsi nazirinin müavini təyin edilib.

Prezident İlham Əliyev, həmçinin Anar Rəhim oğlu Əliyevin Azərbaycan Respublikası əmək və əhəlinin sosial müdafiəsi nazirinin müavini təyin edilməsi haqqında Sərəncam imzalayıb.

Prezident İlham Əliyev İsmayıl Ağa Qulu oğlu Ələkbərovun Azərbaycan Respublikası Dövlət Gömrük Komitəsinin Akademiyasının rəisi vəzifəsindən azad edilməsi haqqında Sərəncam imzalayıb.

Dövlət başçısının digər Sərəncamı ilə Qulu Novruz oğlu Novruzov Dövlət Gömrük Komitəsinin Akademiyasının rəisi təyin edilib.

Prezident İlham Əliyev Asif Əzizə oğlu Ağayevin Şamaxı Rayon İcra Hakimiyyətinin başçısı vəzifəsindən azad edilməsi haqqında Sərəncam imzalayıb.

Dövlət başçısının digər Sərəncamı ilə A.Ağayev Beyləqan Rayon İcra Hakimiyyətinin başçısı təyin edilib.

Azərbaycan Prezidenti, həmçinin Tahir Nadir oğlu Məmmədovun Şamaxı Rayon İcra Hakimiyyətinin başçısı təyin edilməsi haqqında Sərəncam imzalayıb.

Prezident İlham Əliyev Vüqar Zeynalovun Bakı şəhəri Səbail Rayon İcra Hakimiyyətinin başçısı təyin edilməsi haqqında Sərəncam imzalayıb. Sərəncamda qeyd edilir ki, Vüqar Teyyub oğlu Zeynalov Bakı şəhəri Səbail Rayon İcra Hakimiyyətinin başçısı təyin edilsin.

31 oktyabr 2018-ci il

Azərbaycan, Türkiyə və İran xarici işlər nazirlərinin İstanbulda üçtərəfli görüşü olub

Oktyabrın 30-da İstanbulda Azərbaycan, Türkiyə və İran xarici işlər nazirlərinin VI üçtərəfli görüşü keçirilib. AZƏRTAC xəbər verir ki, nazirlər Elmar Məmmədov, Mövlud Çavuşoğlu və Məhəmməd Cavad Zərif İstanbul tarixi Dolmabahçe sarayında bir araya gəliblər. Görüşdə İstanbul Bəyannaməsi imzalanıb.

Sonra nazirlər görüşün yekunları ilə bağlı mətbuat konfransı keçiriblər. Türkiyə Cümhuriyyətinin quruluşunun 95-ci ildönümü münasibətilə açılış olan İstanbul Hava Limanındakı mərasimdə iştirak etdiklərinə görə həmkarlarına təşəkkürünü ifadə edən nazir Mövlud Çavuşoğlu üçtərəfli görüşdə qəbul olunan İstanbul Bəyannaməsi barədə məlumat verdi. Nazir diqqətə çatdırıb ki, Bəyannamədə Ermənistan-Azərbaycan Dağlıq Qarabağ münacişesinin beynəlxalq hüquq normaları çərçivəsində, Azərbaycanın ərazi bütövlüyü şərti ilə həll olunmasının vacibliyi, eləcə də üç ölkə arasında əməkdaşlıq əlaqələrinin genişlənməsinə dair yeni yolların axtarılması və s. məsələlər əksini tapıb. Bundan başqa, Türkiyə və İranın Bakı şəhərinin 2025-ci ildə ümumdünya sərgisinə namizədliyini tam şəkildə dəstəklədiyini qeyd edən nazir əminliklə bildirib ki, Azərbaycan bu istəyinə nail olacaqdır.

İstanbul Hava Limanının açılış münasibətilə təbriklərini çatdıran nazir Elmar Məmmədov Azərbaycanın ərazi bütövlüyünü dəstəklədikləri üçün hər iki həmkarına səmimi minnətdarlığını ifadə edib. Üç ölkə arasında həyata keçirilən enerji və nəqliyyat dəhlizlərinin əhəmiyyətindən danışan azərbaycanlı nazir bildirib ki, yaxın gələcəkdə Astara (İran)-Rəşt (İran) dəmir yolunun tikintisi gerçəkləşsə bu, Bakı-Tbilisi-Qars, və Şimal-Cənub dəmir yolları üçün daha böyük perspektivlər yaradacaq.

Görüşün əhəmiyyəti barədə fikir və mülahizələrini bölüşən nazir Məhəmməd Cavad Zərif qeyd edib ki, ölkəsi Dağlıq Qarabağ probleminin beynəlxalq hüquq normaları çərçivəsində həllinə tərəfdardır. Azərbaycan, Türkiyə və İran əməkdaşlıq əlaqələrinin siyasi iradə nəticəsində ortaya çıxdığını deyən iranlı nazir diqqətə çatdırıb ki, münasibətlərin inkişafı bölgədə sülhə, sabitliyə və inkişafa böyük töhfədir.

Məlumatla əsasən, üçtərəfli görüş çərçivəsində regional əməkdaşlığın ümumi maraqlar üzrə inkişaf perspektivləri, regional sabitliyin və təhlükəsizliyin möhkəmləndirilməsi, həmçinin əvvəlki görüşlərdə qəbul olunan qərarların icra vəziyyətinə dair səmərəli fikir mübadiləsi aparılıb. Nazirlər ifadə ediblər ki, tərəflər üçtərəfli əməkdaşlığın genişlənməsi, ortaq maraqların qorunması, yeni-yeni layihələr sayəsində regionun inkişafına töhfələr verməkdə iradəlidir. Vurğulanıb ki, enerji, nəqliyyat və ticarət əlaqələrinin daha da inkişafı üçün növbəti görüş qədr tərəfləri təmsil edən mütəxəssislərin birgə işləməsinə ehtiyac var. Diqqətə çatdırılıb ki, Azərbaycanın və İranın enerji mənbələri, eləcə də regionun tranzit imkanları üç ölkənin inkişafı üçün böyük potensial yaradıb. Bundan başqa, qarşılıqlı ticarət əlaqələrinin artırılması məsələsi də tərəfləri maraqlandıran ciddi məsələdir.

Nazirlər jurnalistləri maraqlandıran sualları cavablandırdılar. Razılaşmaya əsasən, VII görüş İranda təşkil olunacaq.

"Forum dünyada mühüm platforma olduğunu sübut etməkdədir"



"2018-ci il bir neçə əlamətdar hadisələrlə yadda qaldı. Lakin baş verən son iki mühüm hadisə ilə bağlı qeyd etmək istəyirəm ki, onlardan biri Türkiyədə Azərbaycanın "Star" Neft Emalı zavodunun açılması, digər işə bir neçə gün bundan öncə Bakıda keçirilən VI Bakı Beynəlxalq Humanitar Forumun keçirilməsidir".

SİA-nın xəbərinə görə, bunu Milli Məclisin deputatı Fəzail Ağamalı parlamentin dünən keçirilən plenar iclasında çıxışı zamanı deyib.

O bildirib ki, "Star" zavodunun açılması Türkiyə-Azərbaycan münasibətlərin qorunmasında mühüm rol oynayacaq. Onun sözlərinə görə, ölkəmiz tərəfindən atılan mühüm addım bir daha sübut etdi ki, Azərbaycan miqyasında Ulu Öndər tərəfindən əsas qoyulan və bu gün Prezident İlham Əliyev tərəfindən həyata keçirilən neft strategiyası çox uğurla davam etdirilir. İkinci mühüm hadisənin VI Bakı Beynəlxalq Humanitar Forumunun olduğunu deyən deputat qeyd edib ki, Forum özünün keyfiyyətini nüfuzlu insanları ərafına birləşdirmək və mühüm platformaya çevrilməklə göstərmiş oldu: "Forum artıq dünyada mühüm platforma olduğunu sübut etməkdədir. Bu, dövlətimizin gücü, nüfuzudur. Forum ölkəmizin beynəlxalq aləmdə yerinin daha da möhkəmlənməsində ciddi hadisədir".

ABŞ mühacir karvanının qarşısını ala bilmir

ABŞ Müdafiə Nazirliyi yaxınlaşan mühacir karvanının qarşısını almaq üçün həftənin sonunadək Meksika ilə sərhədə 5,2 min əsgər göndərmək barədə planını təsdiqləyib. SİA Interfax informasiya agentliyinə istinadla xəbər verir ki, ABŞ generalı Terrans Con Oşugnessi Daxili Təhlükəsizlik Nazirliyində keçirilən mətbuat konfransında bunun başlanğıc olduğunu və sərhədə hərbiçilərin sayının daha da artırılacağını bildirdi. Ötən həftə 7,2 min nəfərdən çox mühacir karvanının Meksikadan keçərək ABŞ sərhədinə yaxınlaşdığı barədə məlumat yayılmışdı. Onların arasında Honduras, Salvador, Qvatemala vətəndaşları çoxluq təşkil edir. ABŞ Prezidenti Donald Tramp mühacirlərədən geri dönərək vətəndaşlıq almaq üçün qanuni şəkildə müraciət etməyi tələb edib. Xatırladaq ki, Donald Tramp oktyabrın 22-də mühacir axını səbəbindən Qvatemala, Salvador və Hondurasu yardımların həcmindən azaldılacağını bildirmişdi.



Siyavuş Novruzov: "Vəkillik fəaliyyəti ilə bağlı qanunlar sadələşdirilməlidir"

"Azərbaycanda vəkillik və vəkillik fəaliyyəti haqqında kifayət qədər qanunvericilik bazası var. Vəkillərin seçilməsi ilə bağlı vahid forma var. Lakin nümayəndəliklər ləğv edildikdən sonra vəkillik institutuna böyük ehtiyac yaranıb". SİA-nın xəbərinə görə, bunu Milli Məclisin deputatı Siyavuş Novruzov parlamentin dünən keçirilən plenar iclasında çıxışı edərkən deyib. O bildirib ki, vəkillik fəaliyyəti ilə bağlı qanunlarda sadələşdirilmə aparılmalıdır: "Vəkillik fəaliyyətinə üz tutan gənclərə imkanlar yaradılmalıdır. Düşünürəm ki, onlar vəkil kimi prosese cəlb edildikdən sonra püxtələşib yaxşı kadr kimi formalaşma bilərlər".



S.Novruzov çıxışında vəkillərin Milli Məclisdə qanunlara edilən dəyişikliklər haqqında məlumatlandırılmasının vacibliyini qeyd edib: "Keçmişdə bununla bağlı institutlar var idisə, hazırda belə institutlar yoxdur. Milli Məclisin demək olar ki, hər iclasında İnzibati Xətalər, Mülki, Əmək Məcəllələrinə dəyişikliklər edilir. Lakin nədənsə fəaliyyət göstərən vəkillər bir çox hallarda bunlardan xəbərsiz olurlar. Vəkillərin dəyişikliklərdən xəbərdar olması üçün onlara təlim keçirilməlidir. Baxırsan ki, çoxları prosedur qaydasını bilir, lakin dəyişiklikdən xəbərləri yoxdur. Biz vəkillərin dəyişikliklərlə bağlı mərifətlənməsinə diqqət göstərməliyik".

Deputat çıxışı zamanı vəzifəsini düzgün yerinə yetirmədiyinə, rüşvətخورluq və digər neqativ hallara görə səlahiyyətlərinə xitam verilən vəkillərin sonradan yenidən vəkil kimi fəaliyyətinə etirazını bildirib: "Belə şəxslərin sonradan vəkil kimi fəaliyyət göstərməsi etik qaydalara uyğun deyil. Düzdür, onlar imtahanla işə qəbul olunur. Lakin fəaliyyətində nöqsana görə işindən məhrum olunanlar yenidən vəkillik fəaliyyəti ilə məşğul olmamalıdır. Bura eyni zamanda vaxtilə hüquqları pozan hüquq müafiəçiləri də daxildir. Onların ədliyyə və digər orqanlarda çalışması qeyr-mümkündür. Həmin şəxslərə QHT-lərə Dövlət Dəstəyi Şurası tərəfindən dəstək göstərilməməli və heç bir maliyyə yardımı edilməməlidir. Belə şəxslər Avropa Şurasına, ayrı-ayrı strukturlara yalandan siyahılar göndərməklə məşğuldurlar".

Bahar Muradova: "İnsan alverinə və qaçaqmalçılığa qarşı mübarizə gücləndirilməlidir"



"Azərbaycan Parlamenti insan alverinə və qaçaqmalçılığa qarşı mübarizədə qanunvericilik aktlarına müvafiq əlavə və dəyişikliklər edib və bu sahədə çox ciddi addımlar atıb". SİA-nın məlumatına görə, bunu Milli Məclisin vitse-spikeri Bahar Muradova parlamentdə "İnsan alveri və qaçaqmalçılığa çoxsahəli yanaşmalar: Beynəlxalq və milli qanunvericilik və operativ baza" adlı konfransda deyib.

B.Muradova qeyd edib ki, Azərbaycan bu istiqamətdə BMT-nin müvafiq konvensiyasına qoşulub: "Bu konvensiyanın və ondan irəliləyən protokolların üzərində qoyduğumuz öhdəliklər bizi daha ciddi əməkdaşlığa sövq edir və hesab edirəm ki, bu əməkdaşlıq həm beynəlxalq təşkilatlar çərçivəsində çoxtərəfli, həm də ikitərəfli münasibətlər üçün çox faydalıdır. Parlament hər zaman bu məsələnin çox ciddi müzakirə olunduğu bir məkandır. Parlament həm regionu, həm də ölkəmizi və dünyanı narahat edən məsələləri çox ciddi müzakirə edib və bundan irəliləyən qanunvericilik aktlarına əlavə və dəyişikliklər edib".

Vitse-spiker bildirib ki, bu bəlayə qarşı mübarizə daha da gücləndirilməlidir: "Biz bu təhlükəyə qarşı ona görə əməkdaşlıq və tərəfdaşlıq etməliyik ki, bu qəbildən olan cinayətlər insana qarşı cinayətlər içərisində ən qəddarı və ən alçalıcıdır. Necə ola bilər ki, müasir inkişaf səviyyəsində insanlar digər qrup insanlar və yaxud da dairələr tərəfindən alver hədəfinə çevrilsin, qurbanı çevrilsin, alçalıcı rəftara məruz qalsın, dilənçiliyə, itaətçiliyə məcbur edilsin?" B.Muradova əlavə edib ki, Azərbaycan regionda özünəməxsus yeri, rolu olan, həm iqtisadi cəhətdən, həm də siyasi, humanitar əlaqələrin intensivləşməsi baxımından özünün yürütdüyü siyasət nəticəsində seçilən bir ölkədir. Azərbaycan dünyanı və regionu narahat edən məsələlərə öz töhfəsini verir.

Uçot dərəcəsinin dəyişdirilməsi proqnozlaşdırılan inflyasiyanın hədəf intervalına uyğunluğundan asılı olacaq

Uçot dərəcəsinin gələcəkdə dəyişdirilməsi proqnozlaşdırılan inflyasiyanın elan olunan hədəf intervalına uyğunluğundan asılı olacaq.



AZƏRTAC xəbər verir ki, bu barədə Mərkəzi Bankın sədri Elman Rüstəmov oktyabrın 30-da keçirdiyi mətbuat konfransında deyib.

E.Rüstəmov bildirib ki, inflyasiyanın həm xarici, həm də daxili risk amillərinin yumşalması fonunda Mərkəzi Bank cari ilə inflyasiyanın 3-4 faiz ətrafında olacağını proqnozlaşdırır. 9 aylıq orta illik inflyasiya Mərkəzi Bankın cari ilə hədəf dəhlizindən aşağıda formalaşdır.

31 oktyabr 2018-ci il

Oktabrın 30-da Naxçıvan Qarnizonu qoşunlarının xüsusi təyinatlı birləşmə və hissələrinin birgə taktiki-xüsusi təlimi keçirilib. Naxçıvan Muxtar Respublikası Ali Məclisinin mətbuat xidmətindən AZƏRTAC-a bildirilib ki, Naxçıvan Muxtar Respublikası Ali Məclisinin Sədri Vasif Talibov və Azərbaycan Respublikasının müdafiə naziri, general-polkovnik Zakir Həsənov hərbi təlimi izləyiblər.

Naxçıvan Əlahiddə Ümumqoşun Ordunun komandanı, general-leytenant Kərəm Mustafayev Ali Məclisin Sədrinə hazırlıq barədə raport verib. Sonra təlimin mövzusu, məqsədi və mərhələləri barədə məlumat verilib. Qeyd olunub ki, təlimin keçirilməsində məqsəd Naxçıvan Qarnizonunun güc strukturlarının idarəetmə orqanlarının xüsusi əməliyyatların planlaşdırılmasında uzlaşmış fəaliyyətinə nail olmaqdan, birləşmə

Naxçıvan Qarnizonu qoşunlarının birgə təlimi keçirilib



və hissələrin idarəetmə və əməliyyat heyətinin əməliyyatların planlaşdırılması, idarə edilməsi və təşkili üzrə bilik və bacarıqlarını təkmilləşdirməkdən, eləcə də müdafiə zamanı düşmənin kəşfiyyat-diversiya orqanlarının aşkar, təcrid və məhv edilməsindən ibarətdir.

Ali Məclisin Sədri yeni hərbi təyinatlı cihazlara baxıb.

Məlumat verilib ki, Silahlı Qüvvələrin Hərbi Akademiyası və Azərbaycan Milli Elmlər Akademiyasının birgə hazırladıqları "İldırım RP-10" radiopartladıcı və "Sərhəd Siper Sistemi" yüksək texniki göstəricilərə malikdir. "İldırım RP-10" radiokanal sistemi mürəkkəb relyefi olan ərazidə 3500 metr məsafədə, birbaşa görünməyən ərazidə isə 5 min metr məsafədə döyüş tapşırığını yerinə yetirir. "Sərhəd Siper Sistemi" isə 1 kilometr məsafədə mühəndis çəpərinə quraşdırılır və radiosiqnallar vasitəsilə xəbərdarədicilərin maneələr zolağı yaradır. Dövlət sərhədinə hər hansı müdaxilə olduğu zaman sistem onun yerini müəyyənləşdirir və mərkəzə məlumat ötürür.

Sonra komanda verilib və təlim başlayıb. Təlimdə Əlahiddə Ümumqoşun Ordusunun xüsusi təyinatlı birləşmə və hissələrinin, "Naxçıvan" Əlahiddə Sərhəd Diviziyasının, Daxili Qoşunların "Naxçıvan" Əlahiddə Əməliyyat Briqadasının, Naxçıvan Muxtar Respublikası Fövqəladə Hallar Nazirliyinin, Naxçıvan Muxtar Respublikası Dövlət Təhlükəsizliyi Xid-



mətinin xüsusi təyinatlı bölmələrinin ümumilikdə mindən artıq şəxsi heyəti, 80-ə yaxın zirehli və avtomobil texnikası, 20-dən artıq hava hücumundan müdafiə vasitələri, 40-a yaxın artilleriya qurğusu, 10-dan çox aviasiya texnikası və pilotsuz uçuş aparatları iştirak edib.

Təlimdə düşmənin genişmiqyaslı hücum əməliyyatının və diversiya-təxribat fəaliyyətlərinin qarşısının alınması üçün şərti olaraq müxtəlif döyüş tapşırıqları yerinə yetirilib. Düşmən birinci əşelon birləşmələrinin güclü müqavimətinə rast gələrək hücumu dayandırmağa məcbur olub. Əlahiddə Ümumqoşun Ordusunun xüsusi təyinatlı bölmələri Naxçıvan Qarnizonunun digər güc strukturlarının bölmələri ilə qarşılıqlı əlaqədə əks-zərbə endirib, düşmən müdafiəsinin yaxın dərinliyindəki

dağ aşırımlarını, təminat və təxliyə yollarını tutub, mühüm obyektlərini məhv edib, döyüş texnikasını ələ keçirib.

Düşmənin diversiya-təxribat qrupunun zərərsizləşdirilməsi məqsədi ilə fəaliyyətə başlayan Naxçıvan Muxtar Respublikası Dövlət Təhlükəsizliyi Xidmətinin xüsusi təyinatlıları təxribatçıları zərərsizləşdirərək tam tərkibdə ələ keçiriblər. Sərhədçilər dövlət sərhədinə basqın edən düşmənlə mübarizədə qarşıya qoyulmuş tapşırığı uğurla yerinə yetiriblər. Xüsusi təyinatlı qrup isə düşmən kolonunu mina tələsinə salaraq döyüş texnikalarını qrupun atəşi ilə məhv edib, irəliləmə və geriçəkmə yollarını bağlayıb.

Düşmənin döyüş-nəqliyyat vertolyotlarından istifadə etməklə qoşunlarımızın müdafiə dərinliyinə hava desantı çıxarmaq cəhdi-

nin qarşısı alınıb, Əlahiddə Əməliyyat Briqadasının xüsusi təyinatlı dəstəsi düşmənin taktiki hava desantını mühasirəyə alaraq qısa müddətdə zərərsizləşdirib. Hakim yüksəkliyin aşırımını müdafiə edən düşmənin canlı qüvvəsini məhv etmək üçün xüsusi təyinatlı qrup ərazinin relyefindən yararlanaraq düşmən mövqeyinə gizli şəkildə yaxınlaşıb. Xüsusi təyinatlı qrup sərrast atəşlərlə düşmənin canlı qüvvəsini məhv edib, müdafiə mövqeyini ələ keçirib və hakim yüksəklik istiqamətində digər qrupların fəaliyyətinə əlverişli şərait yaradıb. Dağ aşırımının digər yamacını ələ keçirmək tapşırığı almış xüsusi təyinatlı qrup təyin edilmiş rayona zirehli "SANDCAT" avtomobilləri ilə hərəkət edib. Xüsusi təyinatlı qrup yüksəklikdə yerləşən düşmən mövqeyini ələ keçirməklə hakim yüksəkliyə hücum edən bölmələrin cinahlardan təhlükəsizliyinə və taktiki desantın hakim yüksəkliyə endirilməsinə şərait yaradıb.

Sərf edilmiş döyüş sursatlarının yenisi ilə təmin olunması, yaralıların təxliyə edilməsi, partlamayan və partlayış-təhlükəli məmullərin tapılaraq zərərsizləşdirilməsi üçün Fövqəladə Hallar Nazirliyinin pirotexniki təqimi, kinoloqları və xilasediciləri qarşıya qoyulan tapşırıqları uğurla yerinə yetiriblər. Alpinistlər əlverişli istiqamətlərdə hakim yüksəkliyə qalxaraq bölmələrimizə müxtəlif döyüş sursatları çatdırıb, yaralanmış şəxsi heyət təxliyə olunub.

Təlimin gedişində düşmənin ehtiyatlarına aviasiya zərbəsi və

hakim yüksəkliyə taktiki hava desantının endirilməsi göstərişi verilib. "SU-25" təyyarələri hədəfi qısa müddətdə məhv edib, "Mİ-35M" vertolyot manqası düşmənin hakim yüksəklikdə yerləşən mövqelərinə atəş zərbələri endirib. Vertolyotlardan endirilən taktiki hava desantı qrupları mühasirəyə aldıkları düşməni məhv ediblər. "KORD" və "NSVT" pulemyotları ilə silahlandırılmış "KOBRA" və "SANDCAT" yüngül zirehli transportorların heyətləri düşmənin atəş nöqtələrini susdurublar. Snayper cütükləri düşmənin döyüş sahəsində komanda heyətini, rabitəçiləri və əsas atəş vasitələrini aşkar edərək zərərsizləşdiriblər. Xüsusi təyinatlı qruplar isə Azərbaycan istehsalı olan "ZƏFƏR" tapançalarından və digər atıcı silahlardan istifadə edərək düşmənin yaxın məsafələrdəki canlı qüvvəsini məhv edib.

Naxçıvan Qarnizonu qoşunlarının xüsusi təyinatlı birləşmə və hissələrinin qarşılıqlı əlaqədə birgə fəaliyyəti nəticəsində təlimdə qarşıya qoyulmuş məqsədlərə tam nail olunub, yaradılmış hədəf qrupları və maketləri məhv edilib.

Xüsusi təyinatlı qruplar tərəfindən təlim ərazisindəki ən yüksək zirvədə üçrəngli bayrağımız qaldırılıb və işğaldan azad edilmiş Günnüt kəndi ilə bağlı "Günnüt Azərbaycan əsgərinin rəşadət əzmidir" şüarı nümayiş olunub.

Əlahiddə Ümumqoşun Ordu komandanı, general-leytenant Kərəm Mustafayev təlimin başa çatması barədə raport verdikdən sonra təlimdə iştirak edən şəxsi heyətlə görüş olub.

Naxçıvan Muxtar Respublikası Ali Məclisinin Sədri Vasif Talibov hərbi təlimin hadisəsiz və uğurla başa çatması münasibətilə zabit, gizir və əsgərləri təbrik edib, təlimdə iştirak edən bütün şəxsi heyətə təşəkkürünü bildirərək deyib: Bu il ölkəmizdə Dövlət Müstəqilliyi haqqında Konstitusiyaya Aktının qəbul olunmasının 27-ci ildönümü qeyd olundu. Hər bir dövlətin inkişafı üçün onun müstəqilliyi vacib şərtədir. Ümummilli liderimiz Heydər Əliyev deyirdi ki: "Müstəqilliyin əldə olunması nə qədər çətindirsə, onun saxlanması, əbədi olması bundan da çətinidir".

Ali Məclisin Sədri deyib: Ordu su olmayan dövlət müstəqil ola bilməz. Güclü ordu güclü dövlətçilik, sabitlik və inkişaf deməkdir. Azərbaycan xalqının heç bir zaman öz müstəqilliyindən geri çəkilməyəcəyini bəyan edən Ümummilli Liderimiz deyirdi ki, "Azərbaycan təkə bu gün yox, gələcəkdə də torpaqlarını, dövlət müstəqilliyini qorumaq üçün güclü orduya malik olmalıdır". Ulu Öndərimizin ordu quruculuğu sahəsində başladığı işi uğurla davam etdirən ölkə Prezidenti cənab İlham Əliyev dövlət müstəqilliyimizin qarantı olan güclü ordu yaratmışdır. Bu gün ordumuzun maddi-texniki bazasının gücləndirilməsi və döyüş hazırlığının artırılması istiqamətində kompleks tədbirlər görülür.

Ardı Səh. 7

Əvvəli Səh. 6

Naxçıvan Qarnizonu qoşunlarının birgə təlimi keçirilib

Qeyd olunub ki, Naxçıvan Muxtar Respublikasının da müdafiə qabiliyyətinin möhkəmləndirilməsinə xüsusi diqqət yetirilir. Keçirilən hərbi təlim də göstərdi ki, Azərbaycan Silahlı Qüvvələrinin Naxçıvan Muxtar Respublikasındakı ordu, birləşmə və hissələri istənilən döyüş tapşırığını müvəffəqiyyətlə yerinə yetirməyə qadirdir. Ordu muz ona görə güclüdür ki, şəxsi heyətdə yüksək vətənpərvərlik var. Vətənpərvərlik sahib olduğumuz ən ali dəyərimizdir. Bu gün keçirilən hərbi təlimdən çıxarılan konkret nəticə də ondan ibarətdir ki, Silahlı Qüvvələrimizin hərbi qulluqçuları yüksək döyüş hazırlığı ilə yanaşı, həm də yüksək vətənpərvərliyə malikdirlər.

Ali Məclisin Sədri bir daha hərbi təlimin uğurla başa çatması münasibətilə təşkilatçılara, bütün şəxsi heyətə təşəkkür edib, çıxışını ölkə Prezidentinin fikirləri ilə tamamlayıb: "Bizim ordumuz bizim qürurumuzdur".

Azərbaycan Respublikasının müdafiə naziri, general-polkovnik Zakir Həsənov təlimdə qarşıya qoyulan vəzifələri uğurla yerinə yetirdiklərinə görə şəxsi heyətləri təbrik edərək deyib: Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əliyev ordu quruculuğu sahəsində həyata keçirilən tədbirlər sırasında Naxçıvan Muxtar Respublikasının təhlükəsizliyinə xüsusi diqqət yetirir. Naxçıvan Muxtar Respublikasında ordu quruculuğu sahəsində görülən işlər isə Silahlı Qüvvələrin buradakı ordu, birləşmə və hissələrində xidmətin və döyüş hazırlığının yüksək səviyyədə təşkilinə imkan verir. Bu gün Əlahiddə Ümumqoşun Ordusu ən müasir silah, texnika və digər avadanlıqlarla təmin edilmişdir. Keçirilən təlim bunu bir daha təsdiq etdi. Muxtar respublikadakı bütün güc strukturlarının xüsusi təyinatlıları tərəfindən qarşıya qoyulan tapşırıqlar uğurla yerinə yetirildi, şəxsi heyət yüksək peşəkariyyət nümayiş etdirdi. Artıq düşmən Naxçıvan Əlahiddə Ümumqoşun Ordusunun, eləcə də Silahlı Qüvvələrin muxtar respublikadakı di-



gər birləşmə və hissələrinin yüksək döyüş hazırlığından, müasir silah və texnika təminatından qorxur və bunu etiraf edir.

Əlahiddə Ümumqoşun Ordunun komandanı, general-leytenant Kərəm Mustafayev çıxış edərək deyib ki, təlimdə Naxçıvan Qarnizonu qoşunlarının xüsusi təyinatlı birləşmə və hissələri tam döyüşə hazır vəziyyətə gətirilib, bölmələr döyüş uzlaşması keçib və tapşırıqlar

uğurla yerinə yetirilib. Xüsusi təyinatlıların fəaliyyət ardıcılığının vahid qaydada qəbul edilməsində, eləcə də radiotexniki, radioelektron, məlumat, xüsusi və qoşun kəşfiyyatlarının aparılmasında əməli təcrübə qazanılıb. Kərəm Mustafayev təlimdə iştirak edən şəxsi heyət adından minnətdarlıq edib, bundan sonra da bütün əmr və tapşırıqların uğurla yerinə yetiriləcəyini bildirib.

Ali Məclisin Sədri təlimdə fərqlənən zabıt, gizir və əsgərləri qiymətli hədiyyələrlə mükafatlandırılıb.

Gizir Bəhruz Məmmədov və zabıt Vüqar Məlikov minnətdarlıq edərək deyiblər ki, bu gün muxtar respublikada hərbi xidmət nümunəsi təşkil olunub. Hərbi hissələrin maddi-texniki təminatı, əsgərlərin məişət və xidməti şəraitinin yaxşılaşdırılması, eləcə də zabıt-gizir

ailələrinin yaşayışı üçün ardıcıl tədbirlər görülüb. Yaradılan şərait və bu cür təlimlərin keçirilməsi mübarizə əzminizi və döyüş ruhumuzu daha da artırır. Əmin edirik ki, düşmənin istənilən tərribatının qarşısını almağa tam hazırıq.

Şəxsi heyət birlik və bərabərliyin ifadəsi olan "Hamı bir nəfər, bir nəfər hamı üçün" şüarını səsləndirib.

Naxçıvan Muxtar Respublikası Ali Məclisinin Sədri Vasif Talibov və Azərbaycan Respublikasının müdafiə naziri, general-polkovnik Zakir Həsənov xüsusi təyinatlıların təlim mərkəzində yaradılan şəraitlə maraqlanıb.

Bildirilib ki, təlim mərkəzində şəxsi heyətin yaşayışı, qidalanması və xidmətin aparılması üçün lazımı şərait var. Burada yataq yer-

ləri, əşya və ərzaq anbarları, yeməxana və məişət guşələri istifadə edilə bilər. Görülən işlər istənilən hava şəraitində təlimlərin uğurla həyata keçirilməsinə imkan verir.

Ali Məclisin Sədri Naxçıvan Qarnizonu qoşunlarının birgə taktiki-xüsusi təlimlərinin bundan sonra da davam etdirilməsi və qarşılıqlı fəaliyyətin təşkili barədə müvafiq tapşırıqlar verib.

Aslan İsmayılov BAXCP sədrinin müavini, ölkənin tanınmış QHT sədri Niyaməddin Orduxanlıni 2 il ərzində altıncı dəfədir ki, xüsusi ittiham qaydasında məhkəməyə verilib. Bu barədə SİA-ya açıqlama verən N.Orduxanlı bildirib ki, Aslan İsmayılov bu dəfə də Abşeron rayon məhkəməsinə xüsusi ittiham qaydasında müraciət edib: "Əslində çox eybəcər bir vəziyyətlə qarşılaşırıq. İnsan nə qədər həyasız olarmış! 28 oktyabr tarixində poçt vasitəsinə ilə bildiriş almışam. Ancaq sən demə, proses oktyabrın 25 təyin edilibmiş. Deməli iki il bundan öncə Aslan İsmayılov özünün facebook səhifəsində BAXCP sədri, millət vəkili Qüdrət Həsənzadə haqqında təbriyə yazmışam. Öz təbriyəsinə uyğun yazılar yazdı. Və mən öz liderimi, sədrimi - Qüdrət Həsənzadəni sosial şəbəkədə müdafiə etmişəm! Məhz, bu, məxludən söyüşlərinə adekvat cavab yazmışam! 20 ildən artıq müddətdir ki, siyasi fəaliyyətlə məşğulam və o günə qədər də heç bir şəxs deyə bilməz ki, kiminsə ünvanına etikadan kənar bir cümlə yazmışam. Biz bu cür mübarizə yolunu qəbul etmirik. Ancaq Aslan-Allahverdi kimlər həddini aşanda təbii ki, cavablarını da almalıdırlar! Bundan sonra utanmadan 5 dəfə Səbail rayon məhkəməsinə müraciət edib. Dəfələrlə məhkəmə prosesi keçirilib. Məhkəmədə də üzünə demişəm ki, bir cümlə göstər ki, Qüdrət Həsənzadəni səninin adını çəkib, səni və ya kimisə təhqir edib. 60 yaşına çatmısan utanmırsan öz məddi maraqların üçün, İlham Rəhimova yaltaqlanmaq üçün



"Aslan İsmayılovun təbriyəsizliyinə son qoyulmalıdır"

təhqir yazırsan? Ağzına gələni yazırsan? Və bu təhqirə görə də, Qüdrət bəyini müavini kimi təbii ki, cavabını da verməli idim. Belə vəziyyətdə gəlib məhkəməyə də verirsən? Ona dedim ki, yadımda saxla təhqir yazsan, 5 qat artığını alacaqsan!".

Niyaməddin Orduxanlınin sözlərinə görə, bu gün Aslan İsmayılov Avropada oturub Azərbaycan dövlətinin və onun prezidenti haqqında anti kampaniya aparır "Obyektiv.tv"-də, "Meydan.TV"-də Azərbaycanın baş prokuroru haqqında, ədliyyə naziri haqqında, Prezidentin köməkçiləri haqqında, Milli Məclisin üzvləri haqqında, partiya sədriləri haqqında, ölkənin aparıcı qəzetlərinin, agentliklərinin rəhbərləri haqqında, ölkənin tanınmış iş adamları haqqında təbriyəsizlik edir: "Ziyalılar, sadəcə vətəndaşlarını təhqir edir. Bu iki il ərzində dəfələrlə Obyektiv.tv-də mənim haqqımda təhqirlər işlədib. Artıq bütün matrealları toplayırıq. Və mən də onun bu cür özbaşınalığına son qoyulması üçün məhkəməyə müraciət edəcəyəm. Həmçinin də BAXCP sədri Qüdrət Həsənzadəni bütün bunlara hüquqi qiymət verilməsi üçün məhkəməyə müraciət edəcək. Bütün bunlar faktıdır ki, o insanlar haqqında çox eybəcər söyüşlər söyür. Burada deyiləsi, yazılması mümkün olmayan təhqirlərə əl atır. İnsanların qüruruna toxunur. Aslan-Allahverdinin bu təhqirlərinə son qoyulmalıdır!".

Rəsul Quliyev Fransa senatına da xəyanət etdi

Azərbaycan dövlətinin maraqlarına xəyanət edərək, ölkədən qaçan və uzun illərdir okeanın o tayında yaşayan eks-spiker Rəsul Quliyev bu dəfə Fransa dövlətinin vaxtilə ona göstərdiyi etimadına xəyanət edib. SİA xəbər verir ki, ACP və ADP siyasi müxalifət partiyalarının sabiq lideri "E-bay" elektron satış mərkəzində Fransa senatın tərəfindən ona təqdim olunmuş xatirə medalını 147 ABŞ dollarına satışa çıxarıb.

Xatırladaq ki, Rəsul Quliyev 1996-cı ilin sentyabrında parlament sədri vəzifəsindən "xəstəliyi ilə əlaqədar" adı ilə istefa verdikdən sonra ölkə ərazisini tərk edib. Azərbaycan Respublikasının Baş Prokurorluğunda Rəsul Quliyev barəsində Cinayət Məcəlləsinin 179.2.1, 179.2.3, 179.3.1, 179.3.2-ci (mənimləmə və israfetmə yolu ilə külli miqdarda əmlakı talama), 313-cü (vəzifə saxtakarlığı) və 309.1-ci (vəzifə səlahiyyətlərini aşma) maddələri üzrə cinayət işi açılıb. Təqsirləndirilən şəxs qismində cinayət məsuliyyətinə cəlb olunan eks-spiker istintaqdan qaçıb gizləndiyinə görə Bakı Şəhər Səbail Rayon Məhkəməsinin 10 oktyabr 2000-ci il tarixli qərarı ilə barəsində həbs qətimkan tədbiri seçilməklə beynəlxalq axtarışa verilib.



“AQTA-nın fəaliyyətinə kölgə salmağa çalışırlar”



“Dünənə qədər hamımız rahat idik ki, nəyə görə, bazarlara nəzarət yoxdur. Bu, hamımızı rahat edirdi. Sağ olsun cənab prezident belə bir qurum yaradaraq onlara geniş səlahiyyətlə verib ki, ölkədə qida təhlükəsizliyini təmin etsin. Amma hər birimiz bilir ki, onların əmək haqları azdır. Əgər biz onların maraqlarını təmin etməsək, qida təhlükəsizliyi ilə bağlı qarşıya qoyulan məqsədə nail ola bilməyəcəyik. Biz onlara yaşıl işıq yandırmağıq”. Bu fikirləri Milli Məclisin deputatı Çingiz Qənizadə dünən keçirilən iclasında müzakirəyə çıxarılan “Dövlət rüsumu” haqqında qanun layihəsinin müzakirəsi zamanı deyib.

Deputat qeyd edib ki, bu gün Azərbaycan Qida Təhlükəsizliyi Agentliyinin rəhbərliyinə, əməkdaşlarına qarşı iyrenc yolla pul qazanan mafiya başçıları qarayaxma aparır, bu agentliyin fəaliyyətini gözden salmağa çalışırlar. İmkan verin agentliyin əməkdaşları istənilən mağazalara daxil olub orada vaxtı keçmiş məhsullar, zərərli qidalar və digərləri haqqında protokol tərtib etsinlər. Əksinə biz Qida Təhlükəsizliyi Agentliyinə dəstək olmalıyıq. Gəlin, hamımız bu quruma dəstək olaq ki, bazarlarda yad məhsulların çıxarılmamasına mane ola bilək”. Qeyd edək ki, “Dövlət rüsumu haqqında” qanuna edilən dəyişikliyə görə, Qida Təhlükəsizliyi Agentliyinin topladığı rüsumların 50 faizi dövlət büdcəsinə keçiriləcək, 50 faizi isə agentliyin büdcəsində saxlanılacaq.

“30 ildir bu torpaqlarda Azan səslənmiş”

“Bu il Prezident İlham Əliyevin sərəncamı və iştirakı ilə “Cümhuriyyətimizin”, ordumuzun, Bakının işğaldan azad edilməsinin, eləcə də Parlamentin 100 illiyi ilə bağlı təntənəli tədbirlər keçirildi.



Bu il eyni zamanda yüz minlərlə soydaşımızın qədim Azərbaycan torpaqlarında qanunsuz yaradılan və Ermənistan Respublikası adlandırılan ərazilərimizdən, öz ata-baba yurdlarından erməni vandalizmi nəticəsində didərgin düşmələrinin 30 illiyi tamam olur. Hesab edirəm ki, bu məsələyə diqqət verilməli, bununla bağlı dinləmələr keçirilməlidir”. SİA-nın xəbərinə görə, bu təkliflə Milli Məclisin deputatı Musa Quliyev Parlamentin dünən keçirilən iclasında çıxış edərkən deyib.

O bildirib ki, 30 il bundan öncə 250 minə yaxın soydaşımız Ermənistan hökumətinin bilavasitə iştirakı və dəstəyi ilə törədilən vandalizmlə üz-üzə qalaraq, öz yurd-yuvalarından didərgin düşüblər: “30 ildir ki, həmin torpaqlarda nə Azan səsi gəlmiş, nə də Allahu-Əkbər eşidilmiş. Təklif edirəm ki, bu ilin dekabr ayında Milli Məclisin bir neçə komitəsində bu haqda dinləmə keçirilsin və soyqırımını ilə sonuculan deportasiya aktına qiymət verilsin. Hadisə ilə bağlı ictimai dinləmənin keçirilməsi vacibdir. Biz bu soyqırımını pisləyən bəyanat qəbul etməliyik”.

Armen Aşotyan: “Paşinyan Respublika Partiyasına minnətdar olmalıdır”



“Seçki kodeksi üzrə səsvermə isbat etdi ki, parlament hökumətin girovu deyil”. SİA aysor.ama istinadən xəbər verir ki, bu barədə jurnalistlərlə söhbətində Respublika Partiyasının parlament fraksiyasındaki deputatı Armen Aşotyan deyib.

“Parlament öz siyasi qiymətini verdi və sübut etdi ki, hökumətdən asılı olmamaqla yanaşı, onun girovuna da çevrilməyib. Həmçinin, Ermənistanda antidemokratik proseslər presedenti baxımından, hadisələrə müdaxilə mədəniyyətinin qarşısı alınır”, Aşotyan deyib. A.Aşotyan bildirib ki, Respublika Partiyası siyasi prinsiplilik göstərərək Avropa Şurasının üzvü kimi, Ermənistanda seçki kodeksinə varınan yavaşmasının qarşısını aldı və buna görə, Paşinyan bizə minnətdar olmalıdır.

Azərbaycan: innovasiyalar ölkəsi

Robot “Sofiya” dünyada Azərbaycanın “ASAN Xidmət” modelini təbliğ edəcək

Robot “Sofiya”, ölkəmizə səfəri ilə, Azərbaycanın innovasiyalar ölkəsi olduğunu bir daha dünyaya nümayiş etdirdi. Hətta “Sofiya”nın Azərbaycanda apardığı dialoq da dünya mətbuatının diqqətini cəlb edir. Məhz Prezident İlham Əliyevin İmişli rayonuna səfəri çərçivəsində “ASAN Həyat” Kompleksinin açılışını, eyni zamanda, mərkəzdə innovativ yeniliklərlə tanışlıq zamanı robot “Sofiya” ilə görüşü də, bu baxımdan, istisna olmadı.

Bu günə qədər dünyada bir çox məşhur simalarla görüşən, tanınmış televiziya kanallarında, xəbər proqramlarında və debatlarında iştirak edən robot “Sofiya” ölkəmizin qonağı olmağın, paytaxt Bakımızın gözəlliyindən məmnunluğunu ifadə edib. Bakının nadir memarlıq üslubunu, müasir binalarını və texnoloji nailiyyətlərini xüsusi qeyd edən “Sofiya”, bu məqamı da xüsusi vurğulayıb ki, ölkəmiz gənc olmasına baxmayaraq, dünya miqyasında böyük layihələr həyata keçirir və yüksək texnologiyaların inkişafına töhfə verir.

Əlbəttə, istisna deyil ki, bu süni intellekt Azərbaycanın İKT sahəsində uğurları haqqında məlumatları da toplaya bilib. Məsələn, son beş ildə Azərbaycanın orbitə 3 peyk çıxarmasını, ölkəmizin bu gün beynəlxalq kosmik klubunun üzvü olmasını, 2013-cü ildə ölkəmizdə “İnformasiya-Kommunikasiya Texnologiyaları İli” elan edilməsini bilir.

Dialoq zamanı dövlətimizin başçısı İlham Əliyev yenilikçi “Sofiya”nın ölkəmizə səfərindən məmnunluğunu bildirərək, onunla birlikdə yeni “ASAN Xidmət” Mərkəzinin açılışında iştirak etdiyini, bunun da bir innovasiya olduğunu diqqətə çatdırıb. “Bakı bu gün, həqiqətən, dünyanın özündə yeni texnologiya və innovasiyaların, müasir və qədim memarlıq üslubunun vəhdətini təcəssüm etdirən ən gözəl şəhərlərindən biridir” söyləyən Cənab İlham Əliyev bildirib ki, “ASAN” bizim milli brenddir. Bu, bizim nou-haudur. Bu gün Azərbaycanın təkə təbii ehtiyatlarını və yaxud məhsullarını yox, eyni zamanda, intellektual məhsullarını ixrac etməsi bizi fərəhləndirir: “Biz artıq



belə xidməti yaratmaq istəyən bəzi ölkələrlə də işləyirik. Buna görə də, “ASAN”ın təkə Azərbaycanda yox, bütün dünyada parlaq gələcəyi var”.

Sırr deyil ki, Azərbaycan brendinin dünyada belə nüfuz qazanması, təbii ki, dövlətimizin həyata keçirdiyi siyasətə dəstəyin ifadəsidir. Məhz Azərbaycanın idarəçilik sisteminə həyata keçirdiyi təkmil islahatlar uğurların davamlılığında əhəmiyyətli rol oynayır və bu baxımdan, “ASAN Xidmət” dövlət idarəçiliyində innovasiyaların tətbiqi baxımından, uğurlu bir nümunədir. Bu gün Azərbaycan brendi olan “ASAN Xidmət” beynəlxalq səviyyədə dəstəklənir, ölkəmizin zamanın tələbinə uyğun atdığı addımlar təqdir edilir. “ASAN Xidmət” istifadəçilərinin sayı artmaqda, mərkəzlərinin coğrafiyası genişlənməkdədir. Məhz ölkənin hər tərəfli inkişafını şərtləndirən əsas amillərdən biri də şəffaflığın yüksək səviyyədə qorunması, korrupsiyaya və rüşvətçülüqə qarşı mübarizə, məmur-vətəndaş münasibətlərinin normal səviyyədə tənzimlənməsidir. “ASAN Xidmət” bu məqsədlərə lazımı səviyyədə nail olmağa stimül verdi. “ASAN Xidmət”in fəaliyyəti Avropa İttifaqı, Avropa Parlamenti, Böyük Bri-

taniya parlamenti tərəfindən, həmçinin, Fransa, Almaniya və digər ölkələrdə yüksək qiymətləndirilir. Bu kimi faktlar Vətəndaşlara Xidmət və Sosial İnnovasiyalar üzrə Dövlət Agentliyinin beynəlxalq əlaqələrə üstünlük verməsini, eyni zamanda, Azərbaycan brendinə dünyada böyük marağın olduğunu təsdiqləyir. Bütün bunların fonunda, əlavə edilməlidir ki, dünyanı gəzən “Sofiya” bundan sonra Azərbaycanın və onun innovativ brendi olan “ASAN Xidmət”i də təbliğ edəcək.

Məlumat üçün bildirik ki, Honq-Konqda yerləşən “Hanson Robotics” şirkətinin inkişaf etdirdiyi sosial humanoid robotu olan “Sofiya” 2017-ci ilin oktyabrında bu süni intellekt əsaslı robot, dünyada ilk dəfə olaraq, hər hansı bir ölkənin vətəndaşlığını alan ilk robot oldu. “Sofiya” jestləri, göz təması və cavablarına görə insana ən yaxın olan humanoid sinfinə aid robot hesab edilir. “Hanson Robotics”in verdiyi məlumata əsasən, “Sofiya”nın potensial media əhatəsi milyardlarla insan səviyyəsində ölçülür. Bu humanoid robotun Azərbaycan haqqında dediyi yüksək fikirlər dünyada ölkəmizin yüksək imicə malik olduğunun bir daha təsdiqidir. “Sofiya” BMT Baş katibinin müavini Amina Jane Mohammed, məşhur biznesmen İlon Mask və başqa məşhur şəxslərlə mülkiyəyə girib və bu, dünyada böyük marağ doğurub.

“Sofiya” Birləşmiş Millətlər Təşkilatının İnkişaf Proqramı (BMTİP) tərəfindən dünyanın birinci Birləşmiş Millətlər İnnovasiya Çempionu adına layiq görülüb. “Sofiya” davamlı inkişafı təşviq etmək və insan hüquqları və bərabərliyini təmin etmək üçün BMTİP ilə əməkdaşlıq edir. BMT-nin İnkişaf Proqramı Azərbaycan Hökumətini hökumət və dayanıqlı inkişaf sahələrində dəstəkləyir. “Sofiya”, davamlı olaraq, dünyanı gəzir və müxtəlif böyük həcmli beynəlxalq tədbirlərdə çıxışlar edir. “Sofiya” dünya mətbuatı tərəfindən yaxından izlənilir və davamlı olaraq, yüksək səviyyəli media proqramlarda və müsahibələrdə iştirak edir. Gələcəkdə “Sofiya”nın Azərbaycana bir daha səfər edəcəyi istisna olunmur.

“Səs” Analitik Qrupu

“JOXOVURD”: “Vətəndaş sazişi” partiyasında toqquşmalar yaşanacaq”

Ermenistanın “Joxovurd” qəzetinin yazdığına görə, yeni seçki kodeksinin qəbulu parlamentdə ikinci dəfə iflasa uğradıqdan sonra, növbədənənar parlament seçkiləri özündə reyting sistemini ehtiva edən köhnə kodeks üzrə baş tutacaq. SİA adçıkilən erməni nəşrinə istinadən xəbər verir ki, Reyting sistemi partiyadaxili münacişələrə səbəb ola bilər, necə ki. Bu 2017-ci ildə keçirilmiş parlament seçkilərində də baş vermişdi. “Həmin vaxt eyni partiya üzərindən namizədlələri irəli sürülmüş şəxslər arasında toqquşmalar yaşanmışdı”, deyə xatırladan nəşr həmçinin yazır ki, bənzər hadisələrin bu dəfə də baş verməsi ehtimalı böyükdür: “Münacişələrin eyni zamanda “Vətəndaş sazişi” partiyasında da yaşanacağı istisna etmək olmaz. Sırr deyil ki, bu partiyanın təmsilçilərinin çoxunu ictimaiyyət heç üzrlərindən də tanımır, ona görə də gənc insanlar səs toplamaq üçün müxtəlif avantüralara da əl atırlar. Halbuki, o da aydındır ki, insanlar bu bloka Paşinyanın “xətrinə” səs verəcəklər”.



Rövşən NURƏDDİNOĞLU

ABŞ Ermənistan iqtidarına təzyiqləri artırır

“Həmsədrərin regiona budəfəki səfərləri əvvəlki səfərlərindən fərqli olmalıdır”

Məlum olduğu kimi, ATƏT-in Minsk Qrupunun həmsədrlərinin regiona növbəti səfəri başlayıb. Ermənistanda hakimiyyət nümayəndələri ilə silsilə görüşlər keçirən həmsədrələr bu gün Azərbaycana səfərə gəlirlər. Sual yaranır, həmsədrlərin ABŞ rəsmisi Con Boltonun səfərindən sonra reallaşan səfərlərindən Dağlıq Qarabağ münaqişəsinin həlli ilə bağlı hər hansı bir gözləntilər ola bilərmi? Söhbət etdiyimiz müsahiblərimiz ATƏT-in Minsk Qrupu həmsədrlərinin regiona növbəti səfərlərinin əvvəlkilərdən fərqlənməyəcəyini bildirdilər.

Millət vəkili Tahir Rzayev:

“ATƏT-in Minsk Qrupunun həmsədrlərinin fəaliyyətini məqbul hesab etmirəm”



- ATƏT-in Minsk Qrupunun həmsədrlərinin fəaliyyətini məqbul hesab etmirəm. Çünki bunlar, uzun müddət ərzində, konkret bir iş görməyiblər. Yalnız müəyyən münasibətlərin yaranmasına dəstək verirlər ki, bu da çox vacibdir. Yaxşı olardı ki, bu qurum öz işini konkret məqsədlərə və planlara yönəltsin. Münaqişənin həlli ilə bağlı həmsədrlərin əlində lazım olan bütün sənədlər var. Yeni BMT-nin qətnamələri, beynəlxalq təşkilatların qərarları və beynəlxalq hüquq normaları diqqət edir ki, Dağlıq Qarabağ münaqişəsi Azərbaycanın mənafeyi çərçivəsində həll olunsun. Təəssüflər olsun ki, bunlar müəyyən hallarda liberal mövqə tuturlar və bu da başlanmazdır. Ancaq yenə deyirəm ki, hər bir şey münasibətlərlə həll olunur. Bunların münasibət yaratmağı, xarici işlər nazirlərinin görüşlərini təşkil etmələri və ölkə prezidentlərinin görüşləri üçün müəyyən şərait yaratmaları müsbət hal sayıla bilər. ABŞ rəsmisi Con Boltonun Dağlıq Qarabağ məsələsi ilə əlaqədar konkret mövqə bildirməsi çox müsbət haldır. Çünki artıq ABŞ rəsmiləri də başa düşürlər ki, bütün həqiqətlər və hüquq Azərbaycanın tərəfindədir. Dağlıq Qarabağ Azərbaycanın əzəli torpaqlarıdır, ayrılmaz bir hissəsidir. Bu baxımdan, həmsədrlərin regiona budəfəki səfərləri əvvəlki səfərlərindən fərqli olmalıdır. Çünki artıq ABŞ-da və Rusiyada Dağlıq Qarabağ məsələsinin həlli ilə əlaqədar xeyli dərəcədə fərqli fikirlər səsləndirilir. Fransada da müəyyən meyillər var. Azərbaycan Prezidenti dəfələrlə deyib ki, Azərbaycanın bir qarış torpağı da düşməndə qala bilməz. Azərbaycanın işğal olunmuş əraziləri qaytarılmalıdır, qaçqınlar, köçkünlər öz torpaqlarına geri dönməlidirlər, orda məskunlaşmalıdırlar, sonra Qarabağın statusu müəyyən olunmalıdır. Əgər bu prinsipləri əldə əsas tutaraq, irəliləyən gedib olarsa, hesab edirəm ki, Azərbaycan xalqı ATƏT-in Minsk Qrupunun həmsədrlərinin fəaliyyətini məqbul hesab edə bilər.

Politoloq Elşən Manafov:
“Ermənistanda növbədənəkar seçkilərin nəticələri prosesə öz təsirini göstərəcək”

- Dağlıq Qarabağ münaqişəsinin həlli istiqamətində real addımlar ancaq Ermənistanda növbədənəkar parlament seçkilərinin keçirilməsindən sonra atıla bilər. Biz ABŞ rəsmisi Con Boltonun Yerevanda səsləndirdiyi bəyanatları nəzərə alaraq belə deyirik. Çünki Con Bolton Paşinyan hökumətinə məsləhət gördü ki, gerçək rəsmi Yerevan xarici təzyiqlərin aradan qaldırılmasında maraqlıdırsa, onda Dağlıq Qarabağ probleminin



həlli ilə bağlı proseslərin sürətləndirilməsində maraqlı olmalıdır. Düzdür, bu zaman Con Bolton Ermənistanın hansı güzəştlərə gedə biləcəyi ilə bağlı məsələlərə aydınlıq gətirmədi. Təbii ki, həm də problemin, məhz Azərbaycanın ərazi bütövlüyü çərçivəsində həll olunmasının vacibliyi vurğulanmadı. Amma hər halda, C.Boltonun bu bəyanatı göstərir ki, ABŞ Ermənistan iqtidarına təzyiqləri artırır və burada məqsəd də, ondan ibarətdir ki, Ermənistanı yaxın perspektivdə Rusiyanın təsir dairəsindən çıxarsın. Çünki Paşinyanın hökumətinin tərkibinə diqqət yetirsək, burada, əsasən, qərb yönümlü siyasətçilərin təmsil olunduqlarını görmək olar və bu faktor da hazırda Rusiyaya ciddi şəkildə narahat etməkdədir. Çünki Ermənistan Rusiyanın həm Avrasiya İqtisadi Birliyi, həm də KTMT üzvü əsas müttəfiqlərdən biridir. Hərçənd ki, Ermənistan Rusiyanın forpostu olan dövlətdir. Sadəcə, Rusiyanın bölgədə olan maraqları Ermənistanla münasibətləri belə qırmağa sövq edir. Cənubi Qafqaz uğrunda geosiyasi mübarizə növbəti mərhələyə daxil olur. Xüsusilə, Gürcüstan və Ukraynanın perspektivdə NATO-ya qəbul olunması məsələsi gündəmədədir. Bundan sonra təbii ki, ABŞ çalışacaq ki, Ermənistanın NATO ilə, Qərblə əlaqələrini sürətləndirsin. Bununla da, Ermənistan hökumətindən, təbii ki, Qarabağ probleminin həll ilə bağlı daha konkret bir mövqeni ortaya qoymasını tələb edəcək. Ona görə də, düşünürəm ki, Ermənistanda növbədənəkar seçkilərin nəticələri prosesə öz təsirini göstərəcək. Yəni bundan sonra Paşinyanın hansı addımlar ata biləcəyini proqnozlaşdırma bilirik. Bu baxımdan, Dağlıq Qarabağ probleminin həlli istiqamətində daha real addımlar, ancaq Ermənistanda növbədənəkar parlament seçkilərindən sonra atıla bilər.

GÜLYANƏ

Layihənin ümumi büdcəsinin bir hissəsi kredit və qrantlardan təşkil olunub və ilin sonunadək 2 milyon manat ayrılması planlaşdırılır.

Bu sözləri Kənd Təsərrüfatı Nazirliyinin yeni layihəsi olan AMAL-ın (Aqrar Məşğulluğun Artırılması Layihəsi) təqdimatında

Kənd Təsərrüfatı Nazirliyi yanında Kənd Təsərrüfatı Layihələri və Kreditlərinin İdarə Edilməsi üzrə Dövlət Xidmətinin rəisi Mirzə Əliyev bildirib. Eyni zamanda Mirzə Əliyev nəzərə çatdırıb ki,

BSU-nun professor-müəllim heyəti təltif olunub

Düənə Bakı Slavyan Universitetində Elmi Şuranın iclası keçirilib. İclasda “Azərbaycanda Təhsilin inkişafı üzrə Dövlət strategiyası”na uyğun fənn kurikulumlarının tərtibi və tədris standartlarının tətbiqi ilə Azərbaycan Respublikası Təhsil Nazirliyi xətti ilə keçirilən tədbirlər və bu istiqamətdə universitetdə görülmüş işlər, SABAH qruplarının fəaliyyəti və yeni tədris ili üçün qrupların formalaşdırılması, professor-müəllim heyəti üçün əlavə təhsil tədbirlərinin təşkili, pedaqoji ixtisaslar üzrə müəllimlərin işə qəbulu imtahanlarında məzunların iştirakı, nəticələr, IV kurs tələbələri ilə müvafiq tədbirlərin təşkili, istehsalat və pedaqoji təcrübənin keçirilməsi məqsədilə orta ümumtəhsil məktəbləri, baza müəssisələri ilə əlaqələrin qurulması və digər məsələlər müzakirə olunub.



BSU-nun rektoru, professor Nurlana Əliyeva müzakirələrdən öncə, universitetin bir qrup professor-müəllim heyətini elmi-pedaqoji fəaliyyətlərindəki uğurlara görə təşəkkürnamə ilə təltif edib. Rektor Azərbaycan Respublikası Prezidentinin Sərəncamı ilə BSU-nun elmi işlər üzrə prorektor, professor Rafiq Novruzovun “Tərəqqi” medalı ilə təltif olunmasını universitetə verilən dəyər kimi qiymətləndirib.

Elmi Şuranın davamında N.Əliyeva BSU-nun Beynəlxalq münasibətlər ixtisası üzrə doktorantı İlyas Hüseynovu Rusiyanın Qaraçay-Çərkəz Respublikasının Arxız qəsəbəsində PRO natiqlik “Multikultural mühtidə ictimai çıxışların, danışıqların, debatların aparılması sənəti” adlı beynəlxalq elm-təhsil forumunda “Ən yaxşı natiq” nominasiyası üzrə I yer tutması münasibətilə təbrik edib. Rektor gənc natiqin fəaliyyətini yüksək qiymətləndirərək, ona gələcək işlərində uğurlar arzulayıb.

Tədbirdə çıxış edən tədris işləri üzrə prorektor, professor Telman Cəfərov “Azərbaycanda Təhsilin İnkişafı üzrə Dövlət Strategiyası”na uyğun fənn kurikulumlarının tətbiqi ilə Azərbaycan Respublikası Təhsil Nazirliyi xətti ilə keçirilən tədbirlər və bu istiqamətdə görülmüş işlər barədə məlumat verib. Təlim-tərbiyə işləri üzrə prorektor, dosent Xanım Sultanova Elmi Şurada universitetdə aparılan təlim-tərbiyə işləri və həyata keçirilən mədəni-kütləvi tədbirlər barədə hesabat məruzəsi ilə çıxış edib.

ZÜMRÜD

2018-ci ildə 7800 gənc məşğulluqla bağlı proqramlara cəlb olunub

Ölkəmizdə gənclərin işlə təmin olunması ilə bağlı bir sıra məşğulluq proqramları icra olunur. AZƏRTAC xəbər verir ki, bu barədə Kənd Təsərrüfatı Nazirliyinin həyata keçirdiyi yeni “AMAL” layihəsinə həsr olunan tədbirdə əmək və əhalinin sosial müdafiəsi nazirinin müavini İdris İsayev məlumat verib. Onun sözlərinə görə, bu proqramlara 2018-ci ildə 7800 şəxs cəlb olunub. Eyni zamanda 6530 şəxs öz biznes proqramını tərtib edib ki, onun da 70 faizi aqrar sahəyə aiddir. Nazir müavini vurğulayıb ki, gənclərin məşğulluğu və innovativ layihələrdə iştirakının stimullaşdırılması sahəsində gələcəkdə də müvafiq proqramlar həyata keçiriləcək.



14 ildə insan alveri ilə bağlı 1321 cinayət qeydə alınıb



“Azərbaycanda insan alverinə qarşı mübarizənin hüquqi müstəvidə aparılmasına başlandı. 2004-cü ildən indiyə qədər görülmüş qətiyyətli tədbirlərlə beynəlxalq cinayətkar şəbəkənin ölkəmizdə fəaliyyət göstərməsinin qarşısı alınıb, həmin müddətdə 1321 cinayət və 900-ə yaxın qurban aşkarlanıb, 538 şəxs məhkəmə məsuliyyətinə verilib”.

SİA-nın məlumatına görə, bunu Daxili İşlər Nazirliyinin İnsan Alverinə qarşı Mübarizə Baş İdarəsinin rəisi, polis general-mayoru Heydər Heydərov Milli Məclisdə “İnsan alveri və qaçaqmalçılığa çoxsahəli yanaşmalar: Beynəlxalq və milli qanunvericilik və operativ baza” adlı konfransda deyib.

H.Heydərov bildirib ki, dünyanın əksər ölkələrində baş verən maliyyə böhranı, silahlı münaqişələrin coğrafiyasının böyüməsi, ucuz işçi qüvvəsinə olan tələbatın artması və tənzimlənməyən miqrasiya axınının genişlənməsi insan alveri ilə bağlı cinayətlərin artmasında xüsusi rol oynayır. Bütün bunlar isə insan alverini kriminal şəbəkə üçün daha əlverişli və cəlbedici edir. O qeyd edib ki, Azərbaycanda insan alverinə və qaçaqmalçılığa qarşı mübarizə istiqamətində çox ciddi addımlar atılır.

AMAL layihəsinə ilin sonunadək 2 milyon manat ayrılması nəzərdə tutulub



“Layihə çərçivəsində yaşıl ideası olan gənclər üçün 5 min manatdan 200 min manatadək kreditlərin ayrılması planlaşdırılır. İllik faiz dərəcəsi isə 5% nəzərdə tutulub”.

Anaların qorxulu yuxusu - limfa düyününün böyüməsi

Uşaqlarda limfa düyünlərinin böyüməsi çox vaxt reaktiv, xoşxassəli böyümə olur. Bu barədə AZƏRTAC-a məlumat verən Caspian International Hospitalın pediatri Günay Rəsulova deyib: "Problem reaktiv, infeksiya, autoimmun, bədxassəli xəstəliklər (limfoma, leykoz, neyroblastoma, rabdomiosarkoma) səbəbindən yarana bilər. Limfa düyününün böyüməsi (limfadenopatiya) varsa, bir sıra diqqət edilməsi gərəkən məqamlar var. Buna onun harada yerləşməsi aiddir. Misal üçün supraklavikular (körpücük sümüyü üstü) yerləşirsə bu, hər zaman təhlükəlidir. Müayinə özəlliyi - hərəkətli, ağırlı, üstü qı-zarmış infeksiya mənşəlidir, ağrısız, sərt, hərəkətsiz isə təhlükəli olma riski artır. Xəstəlik zamanı aparılması vacib müayinələr: qanın ümumi analizinin nəticəsi, eritrosit, leykosit, trombosit aşağıdırsa, (pansitopeniya) bədxassəli leykosit sayı artışı, LDH, Ferritin, NSE (nonspesifik enolaz), afp, Bhcg artışı, EÇS yüksəkliyi, Periferik yaxma-blast hüceyrə artışı. Instrumental müayinələrdən isə ağciyər grafisi, USM, qarın boşluğu kompüter tomoqrafiyası, MRT, maqnit rezonans, PPD testi, pişik cırmaqlaması xəstəliyi, böyümüş limfa vəzinin biopsiyası, körpücüküstü böyümə isə birbaşa göstəridir. Limfa düyününün böyüməsinə bədxassəlliyi düşündürən əlamətlər isə qaraciyər və dalağın böyüməsi, qızdırma, həddindən artıq tərləmə, çəki itirilməsi və s. aiddir.



"Nar" üçün prioritet hədəf müştərilərin məmnunluğu və loyallığıdır



"Nar"-ın yenilənmiş "Çünki, daha çoxuna layiqsən" şüarı müştərilərə fərdi yanaşma və müştəri yönümlü brend strategiyasını aydın şəkildə əks etdirir. Müştəri məmnuniyyəti və loyallığı "Nar" üçün prioritet hədəf olaraq qalır. "Azerfon"un Marketing üzrə direktoru Qəhman Kazımov fins.az portalına geniş müsahibəsində bunu deyib. Məqsəd müştərilərin ehtiyaclarını qarşılamaq, keyfiyyətli xidmətlər təklif etməklə onların gündəlik həyatlarında daha çox dəyər yaratmaq və etibarlı tərəfdaş olmaqdır. "Nar"-ın məqsədlərindən biri müştəriyə fərdi yanaşmanı yüksək səviyyədə təmin etməkdir. Q.Kazımov müsahibə zamanı "Nar"-ın əldə etdiyi nailiyyətlər barədə də ətraflı məlumat verib. İnternet istifadəçilərinin sayı bu ilin 3 rübündə 29% artıb. Bu həm lokal, həm də global bazarlarla müqayisədə yüksək nəticədir. Bundan başqa, 4G istifadəçilərinin sayı 300 mini keçib. Bu isə 2.1 milyon müştəri bazası olan operator üçün yüksək nəticədir. Bundan başqa, Q.Kazımov məlumat verib ki, "Nar" müştəri məmnuniyyəti sahəsində də böyük nailiyyət əldə edib. Müştəri məmnuniyyəti göstəriciləri bu ilin ikinci rübündə, keçən ilə müqayisədə 35% artıb.

"Azerfon"un Marketing üzrə direktoru "Nar"-ın gələcək planları barədə də məlumat verib. "Full" paketlərinə bənzər paket təkliflərinin say və çeşidinin artması gözlənilir. Gələcəkdə innovasiya sahəsində bir sıra yeniliklər olacaq. Bunlardan biri, mobil maliyyə sahəsində olacaq yeniliklərdir. Müştərilərə elektron balans və elektron nəzarət, yeni rəqəmsal nəzarət xidmətlərindən yararlanmaq imkanı veriləcək.

Qəhman Kazımovun fins.az portalına müsahibəsində "Nar"-ın brendində və şüarında dəyişiklik etməsinin məqsədi, müştərilərə vədləri, yenilənmiş brenddən abunəçilərin gözləntiləri, eyni zamanda rəqəbat mühitində "Nar"-ın bazardakı mövqeyi, güclü tərəfləri, "Nar"-ın gələcək planları və hədəfləri barədə ətraflı məlumat əldə etmək olar. Müsahibənin tam mətni ilə aşağıdakı keçid vasitəsilə tanış olmaq olar: <http://fins.az/musahibe/960767/nar-uchun-esas-prioritet-musteri-memnunlugu-ve-loyalligidir.html>

Elan

ADPU-nun I kurs tələbəsi Nəsenli Nəzakət Şükür qızının adına verilmiş Təhsildə psixoloji xidmət ixtisası üzrə magistr tələbə bileti itdiyi üçün etibarsız sayılır.

Azərbaycan Dövlət Pedaqoji Universitetinin Riyaziyyat-informatika ixtisası üzrə Sabah qrupları fakültəsinin II kurs tələbəsi Ağayeva Leyla İbrahim qızının adına verilmiş tələbə bileti itdiyi üçün etibarsız sayılır.

SƏS

Son səhifə

31 oktyabr

Ronaldu "Instagram" da ən populyar insandır

"Y"uventus" klubunun və Portuqaliya yığmasının hücumçusu Kristianu Ronaldu "Instagram" da ən populyar insan hesab olunur. AZƏRTAC xəbər verir ki, futbolçunun sosial şəbəkədəki səhifəsində 144 milyon 200 mindən çox insan qeydiyyatdan keçib. Ronaldu bu göstəriçiyə görə müğənni Selena Qomesi (144 milyon izləyici) üstələyib.

Xatırladaq ki, bu yay 33 yaşlı forvard 117 milyon avro müqabilində Madridin "Real" klubundan "Yuventus"a keçib. İtalyan klubunun tərkibində oynadığı 12 matçda o, 7 qolun və qolla nəticələnən 5 ötürmənin müəllifidir.



"Beşiktaş" alman qapıçını "Liverpool"a geri qaytarır



"B"eşiktaş" yayda "Liverpool"dan 2 illik icarəyə götürdüyü Loris Kariusun çıxışından razı deyil. SİA-nın xarici mətbuata istinadən verdiyi məlumatına görə, İstanbul təmsilçisi alman qolkipəri vaxtından öncə "qırmızılar"a qaytarmaq istəyir. Əvəzində, "Beşiktaş" "Liverpool"dan Divok Oricini icarəyə götürmək istəyir. "Qırmızılar" isə belçikalı forvardı birdəfəlik satmağı düşünür. Qeyd edək ki, 25 yaşlı Karius 2016-cı ildə "Maynts"dan "Liverpool"a 7,5 milyon avro qarşılığında keçib.

Tərhan Əhmədov "Keşlə"nin baş məşqçisi təyin edilib

"K"eşlə"nin yeni baş məşqçisi müəyyənləşib. SİA-nın məlumatına görə, bu vəzifəyə Tərhan Əhmədov təyin edilib. Onunla 2018/2019 mövsümünün sonuna qədər müqavilə imzalanıb. Qeyd edək ki, "Keşlə" uğursuz nəticələr səbəbi ilə baş məşqçi Mladen Milinkoviçi dünən istefaya göndərüb.



Lopeteqi: "Mövsümün qalan hissəsində komandaya uğurlar arzulayıram"



X"ulen Lopeteqi "Real"da baş məşqçi vəzifəsindən istefaya göndərildikdən sonra ilk açıqlamasını verir. SİA-nın məlumatına görə, o deyib: "Mənə verilmiş bu imkan görə kluba təşəkkür edirəm. Oynuçulara, klub rəhbərliyinə təşəkkürümü bildirirəm. Əlbəttə, azarkeşlərə də dəstəyərinə görə minnətdaram. Mövsümün qalan hissəsində komandaya uğurlar arzulayıram". Qeyd edək ki, komandanın bu mövsüm uğursuz çıxışı səbəbindən Lopeteqi istefaya göndərilib.

"Tottenham" 22 yaşlı futbolçu ilə müqaviləni yeniləyib

İ"ngiltərənin "Tottenham" futbol klubu yarımmüdafiəçi Dele Alli ilə müqaviləni yeniləyib. İngilis klubun rəsmi saytında yer alan məlumata görə, 22 yaşlı futbolçu ilə yeni müqavilə 2024-cü ilədək nəzərdə tutulub.

Alli "Tottenham"ə 2015-ci ildə 6,63 milyon avro müqabilində "Milton-Kins Dons" klubundan keçib. Yarımmüdafiəçi Hotspur təmsilçisinin heyətində 153 oyuna çıxıb və 48 qol vurub. Yayda Alli İngiltərə millisinin heyətində Rusiyada təşkil olunan dünya çempionatında dördüncü olub. Mundialda 4 oyuna çıxan futbolçu 1 qol vurub. Ümumilikdə İngiltərə yığmasında 31 oyun keçirən futbolçu 3 dəfə fərqlənib. Qeyd edək ki, "Tottenham" İngiltərə Premyer Liqasında 10 turdan sonra beşinci pillədə qərarlaşıb.



Baş redaktor:

Bəhrüz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 66.

Şəhadətnamə: № 022492
<http://www.ses-news.az>
<http://www.sesqazeti.az>
E-mail: ses@sia.az
Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.
"Azərbaycan" nəşriyyatında çap olunur
Qəzetdə AzərTAc, SİA və AZADINFORM informasiya
agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 5500